

چند اعلیٰ اخلاق

حافظ محمد ابو بکر سبحان علوی (خطیب لندن)

حامد او مصلياً.....تابع

الذرب العالمين نے ارشاد فرمایا:

قُولُوا لِلنَّاسِ حُسْنًا۔ سب لوگوں سے اچھے انداز میں گفتگو کرو۔ (البقرہ۔ 83)

حدیث: عَنْ أَبِي سَعِيدٍ الْخُدْرِيِّ قَالَ: قَالَ رَسُولُ اللَّهِ ﷺ مَنْ أَكَلَ طَيِّبًا وَعَمِلَ فِي سُنَّةٍ وَأَمِنَ النَّاسَ بَوَائِقَهُ، دَخَلَ الْجَنَّةَ۔ حضرت ابو سعید خدری رضی اللہ تعالیٰ عنہ راوی ہیں کہ سرکارِ دو عالم ﷺ نے ارشاد فرمایا: جس آدمی نے حلال (رزق) کھایا، سنت کے مطابق زندگی گزاری اور اس کی زیادتیوں سے لوگ امن میں رہے تو وہ جنت میں داخل ہوگا۔ (جامع ترمذی)

بلاشبہ ہمارے دین میں حسن اخلاق، وسیع القلبی اور عنف و درگزر کی بہت زیادہ اہمیت ہے۔ اسی طرح محبت و احترام، صلہ رحمی اور ضرورت مندوں کی مدد کرنے کا بہت اجر و ثواب ہے۔ اپنے اور بیگانے سب کے ساتھ اخلاق کریمانہ سے پیش آنا اور نرمی اور رواداری کا رویہ اختیار کرنا بھی ہمارے دین کی تعلیمات کا حصہ ہے۔

لوگوں سے اچھے اور مثبت انداز میں گفتگو کرنا، اچھے کاموں میں ایک دوسرے کے ساتھ تعاون کرنا، پڑوسیوں کی خبر گیری کرنا اور دکھ درد میں انکی مدد کرنا، غرباء، مساکین اور بے گھر افراد کی ضروریات کو پورا کرنا ایک مسلمان کی صفات میں شامل ہے۔ رواداری اور ہر معاملے میں اعتدال بھی اعلیٰ صفات ہیں جو ہمارا دین ہمیں سکھاتا ہے۔ لوگوں کے ساتھ بھلائی، برتاؤ میں نرمی کرنا اور عام میل جول رکھنا بھی دین کی تعلیمات میں نظر آتا ہے۔

چار صفات انسان کے اخلاق و کردار کو نکھارتی ہیں:

1۔ ٹھنڈا دماغ۔

2۔ اچھی اور مثبت گفتگو۔

3- نرم دل۔

4- ادب واحترام

اگر ہم کسی کی مدد نہیں کر سکتے تو اس کو تکلیف نہ دیں،
اگر کسی کو خوشی نہیں دے سکتے تو اس کو غم نہ دیں،
اگر کسی کی تعریف نہیں کر سکتے تو اس کی غیبت نہ کریں،
اگر کسی کو فائدہ نہیں دے سکتے تو اس کو نقصان نہ پہنچائیں۔

قرآن مجید کے اندر فرمایا گیا:

وَكذٰلِكَ جَعَلْنَاكُمْ اُمَّةً وَسَطًا۔ اے امت محمد، ہم نے تم کو اعتدال والی اور میانہ رو امت بنا کر بھیجا۔

فاصفح الصّٰفح الجمیل۔ تم اچھی طرح درگزر کرو۔

فمن عفا واصلح فاجرہ علی اللہ۔ جس نے معاف کیا اور اصلاح کی تو اس کا اجر اللہ کے ذمہ ہے۔

حُذِّ الْعَفْوَ وَأْمُرٌ بِالْعُرْفِ وَأَعْرِضْ عَنِ الْجَابِلِينَ: اے محمد ﷺ آپ درگزر اختیار کیجیے، بھلی باتوں کا حکم کیجیے اور جاہلوں سے اعراض کیجیے۔ (اعراف: 199)

حدیث: ان الدین یسرا ولن یشاد الدین احد الا غلبہ، فسددو و قاربو

وابشرو۔ (بخاری۔ کتاب الایمان، باب الدین یسرا)

یقین دین اسلام آسان دین ہے جو اس میں سختی کرے گا تو دین اس پر غالب آجائے گا، تو اعتدال اور میانہ روی اختیار کرو، ایک دوسرے کے قریب مل جل کر رہو، اور لوگوں کو دین کی طرف راغب کرنے والی اچھی باتیں بتاتے رہو (ان کو دین سے متفرمت کرو)۔

حدیث: نبی اکرم ﷺ نے فرمایا: انّ احبکم الی و اقربکم منی مجلساً یوم القیامہ احاسنکم

اخلاقاً۔۔۔۔ قیامت والے دن میرے سب سے قریب بیٹھنے والے اور مجھے سب سے پسند وہ لوگ ہوں گے جو اچھے اخلاق کے حامل ہوں گے۔

رب ذوالجلال نے ہمیں نیکی اور خیر کے کاموں میں ایک دوسرے کی مدد کرنے کا حکم دیا ہے: **وتعاونو علی البر و التقوی ولا تعاونو علی الاثم و العدوان** - خیر اور بھلائی کے کاموں میں ایک دوسرے کے ساتھ تعاون کرو لیکن گناہ اور سرکشی میں ایک دوسرے کے ساتھ تعاون نہ کرو۔

حدیث: نبی اکرم ﷺ سے پوچھا گیا جنتی لوگ کون ہیں؟ آپ نے فرمایا: **کل هین لین، قریب سهل**۔

"یعنی ہر ایسا بندہ جس کے اخلاق پاکیزہ ہوں، جو نرمی کرنے والا، آسانی کرنے والا اور لوگوں کے ہاں ہر دلعزیز ہو"

حدیث: ایک اور حدیث کے اندر فرمایا گیا: **عَنِ عَبْدِ اللَّهِ ابْنِ مَسْعُودٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ قَالَ: خَرَّمَ عَلَى النَّارِ كُلُّ هَيِّنٍ لَيِّنٍ سَهْلٍ قَرِيبٍ مِنَ النَّاسِ**۔ (مسند احمد)

سیدنا عبد اللہ بن مسعود رضی اللہ عنہ سے مروی ہے کہ رسول اللہ ﷺ نے فرمایا

"آگ پر ہر اس شخص کو حرام قرار دیا گیا ہے، جو نرمی کرنے والا، آسانی کرنے والا اور لوگوں کے ہاں ہر دلعزیز ہو"۔

ہمارے آقا نبی اکرم ﷺ صاحب خلق عظیم تھے اور محبت و انسیت کا رویہ آپ کا شیوہ تھا۔ اپنی عظمت و رفعت کے باوجود لوگوں سے تعلق و قربت رکھتے اور رحمدلی کا معاملہ فرماتے تھے۔ اللہ تعالیٰ نے اپنے محبوب کی صفت رحمت کا تذکرہ فرماتے ہوئے فرمایا: **فبما رحمة من الله لنت لهم**۔ بس اللہ کی رحمت کی وجہ سے آپ ان کیلئے رحمدل ہیں۔

رحمۃ للعالمین ﷺ نے خوش اخلاقی کا رویہ اختیار کرنے والوں کیلئے خیر و برکت کی دعا فرمائی: **رحم الله رجلاً سمحاً اذا باع، سمحاً اذا اشترى، سمحاً اذا اقتضى**۔ (بخاری۔ ابن ماجہ)

"اس بندے پر اللہ کی رحمت ہو جو خرید و فروخت میں نرمی اور آسانی اختیار کرنے والا ہو اور اپنے حق کا تقاضا کرنے اور اس کو وصول کرنے میں آسانی اور رحمدلی اختیار کرنے والا ہو۔"

حدیث: ایک حدیث کے اندر نبی اکرم ﷺ نے فرمایا: **الا انبئکم باهل النار؟ كل عتق جواظ مستكبر**۔ کیا میں تمہیں اہل جہنم کے بارے میں نہ بتاؤں؟ ہر جھگڑالو، متشدد، بخیل اور مغرور شخص جہنم میں ہوگا۔

حدیث: ایک صحابی نے پوچھا یا رسول اللہ نجات کیسے ممکن ہے؟ آپ نے فرمایا: اپنی زبان قابو میں رکھو (ما النجاہ؟ قال

امسک علیک لسانک۔۔۔۔)

حدیث: نبی اکرم ﷺ نے اپنے ایک صحابی کی تعریف کرتے ہوئے فرمایا: **ان فیک خصلتین یحبہما اللہ ورسولہ، الحلم و الاناة۔** تم میں دو خصوصیات ایسی ہیں جو اللہ اور اس کے رسول کو پسند ہیں، ایک بردباری یعنی غصے سے مغلوب نہ ہونا اور دوسری متانت یعنی سوچ سمجھ کر کام کرنا اور جلد بازی نہ کرنا۔

حلم اور بردباری اللہ تعالیٰ کی پاکیزہ صفات میں شامل ہے۔ **واعلموا ان اللہ غفور حلیم۔** اور جان لو کہ اللہ تعالیٰ بڑی مغفرت والے اور بردبار ہیں۔

حلم اور بردباری انبیاء کی بھی سنت ہے۔ ان ابراہیم حلیم اذہ منیب۔ حقیقت یہ ہے کہ ابراہیم بڑے تمہل والے، نرم دل، ہر وقت اللہ کی طرف رجوع کرنے والے تھے۔

تمہل اور بردباری ہمارے پیارے نبی ﷺ کی بھی سنت ہے۔ اس سلسلے میں آپ کی ذات بابرکات دنیا کیلئے اسوہ حسنہ ہے۔ **لم یکن رسول اللہ ﷺ فاحشاً ولا سباباً ولا لعاناً۔** ہمارے نبی ﷺ نے نہ کبھی فحش گفتگو کی نہ کسی کو گالی دی نہ اور نہ کسی پر لعنت کی۔

حدیث: رسول رحمت ﷺ کا ارشاد گرامی ہے: **من احب ان یحبہ اللہ ورسولہ فلیصدق الحدیث والیوۃ الامانتہ ولا یوذی جارہ۔** جو شخص یہ تمنا رکھتا ہو کہ اللہ اور اس کے رسول اس سے محبت کریں تو اس کو سچ بولنا چاہئے، امانت داری اختیار کرنی چاہئے اور اپنے پڑوسیوں کو تکلیف نہیں دینی چاہئے۔

حدیث: ایک حدیث کے اندر آپ نے فرمایا کہ ساری مخلوق اللہ کا کنبہ ہے اللہ کو اپنی مخلوق میں سب سے زیادہ پسند وہ ہے جو اس کی مخلوق کے ساتھ احسان اور بھلائی کرے۔ **المخلوق عیال اللہ، فاحب المخلوق الی اللہ من احسن الی عیالہ۔** اللہ بھتیگی فی شعب الایمان

حدیث: ایک حدیث مبارکہ کے اندر نبی اکرم ﷺ نے فرمایا کہ: **انا زعیم ببیت فی ربض الجنۃ لمن ترک المرء وان کان محقاً میں اس شخص کو جنت میں گھر کی ضمانت دیتا ہوں جو لڑائی جھگڑے کو چھوڑ دیتا ہے اگرچہ وہ حق پر ہی کیوں نہ ہو۔** ابو داؤد

اسلامی ثقافت میں معاشرتی احترام کا بھی درس دیا گیا ہے جس میں ہر طبقہ انسانی کے ساتھ عزت و احترام سے پیش آنا شامل ہے۔

دین اسلام ایک ہمہ گیر اور آفاقی مذہب ہے جسکی تعلیمات میں امن و سلامتی، اعتدال، عدل و انصاف، سچائی، دیانت داری امانت داری، صبر و استقامت، دوسروں پر خرچ کرنے، حلال روزی، قرابت داری، اتحاد و اتفاق میانہ روی، عفو و درگزر، افراط و تفریط سے اجتناب، احترام انسانیت، خیرخواہی، خوش اخلاقی، باہمی حقوق کی ادائیگی، سچی گواہی، اللہ پر بھروسہ، پڑوسیوں کی خبرگیری، مظلوم کی دادرسی، اعلیٰ ظرفی، ایک دوسرے کی جان و مال کی حفاظت، دکھ درد میں دوسروں کی مدد شامل ہیں۔

ہمارا دین ہمیں باہمی اختلافات، جھگڑوں، ظلم و زیادتی، غرور و تکبر، فتنہ انگیزی، بخل، حد سے تجاوز، گمراہی اور بے راہ روی سے اجتناب کی تلقین کرتا ہے۔

اللہ کا احترام۔

رسول کا احترام

ملکی قوانین کا احترام

انسانوں کا احترام

احب للثاس ما تحب لنفسک۔

بڑوں اور بزرگوں کا احترام

ائمہ دین کا احترام

خواتین کا احترام

بالخصوص بحیثیت ماں، بیٹی، بیوی، بہن، بہو

بچوں کے ساتھ نرمی اور حسن سلوک

من لم یرحم صغیرنا ولم یوقر شرف کبیرنا فلیس متا

ان اعمال کا اہتمام کرنے سے برکات نصیب ہوتی ہیں۔ نبی اکرم ﷺ نے ایسے اعمال کو جنت میں داخلے کا ذریعہ قرار دیا ہے۔

بلاشبہ ان اخلاقی صفات سے باہمی الفت و محبت میں اضافہ ہوتا ہے، آپس کے تعلقات مضبوط ہوتے ہیں اور معاشرے میں استحکام اور مضبوطی آتی ہے۔ یقیناً جس شخص میں یہ اعلیٰ اخلاقی صفات و عادات ہوگی تو اس کو دنیا اور آخرت میں خیر و برکت نصیب ہوگی۔

شاعر زہیر بن ابی سلمیٰ نے اخلاقیات کی اہمیت یوں بیان کی:

لسان الفتی نصف و نصف فوادہ

فلم یبق الا صورة اللحم الدم

ترجمہ: انسانی جسم میں دوہی اہم چیزیں ہیں۔ ایک اس کی زبان اور دوسرا اس کا دل و دماغ (سوچ، ذہن)، ان کے علاوہ باقی جسم سوائے گوشت اور خون کے کچھ نہیں۔

ایک عربی شاعر نے کیا ہی خوبصورت دعا کی:

فيا رب هب لي منك حلماً فانني

ارى الحلم لم يندب عليه حلیم

ترجمہ: اے میرے رب مجھے تحمل اور بردباری عطا فرما کیونکہ میں دیکھتا ہوں کہ حلیم آدمی اپنے تحمل اور بردباری پر کبھی نادام اور شرمندہ نہیں ہوتا۔

دعا:

اللهم اهدنا لاحسن الاخلاق فانه لا يهدى لاحسنها الا انت۔ اے اللہ اچھے اخلاق کی طرف میری رہنمائی فرما کیونکہ تو ہی میرے اخلاق کو درست کرنے میں میری رہنمائی کر سکتا ہے۔

اللهم كما حسنت خلقى فحسن خلقى۔ اے اللہ جس طرح تو نے میری شکل اچھی بنائی اسی طرح میرے اخلاق کو بھی اچھا بنا دے۔

اللهم اهدنا لجميل الاخلاق وحميد الصفات، وجمالنا باللين، وزيننا بالسهولة مع الناس اجمعين۔

یا اللہ! ہمیں عمدہ اخلاق، پاکیزہ کردار، حلم و بردباری سے آراستہ کر دے۔ آمین